

Headline: Shiv Nadar University to begin soon
Media: Amar Ujala
Date: 26 April, 2011
Edition: Delhi

शिव नाडर विवि जल्द शुरू होगा

● अमर उजाला ब्यूरो

नोएडा। जिला गौतमबुद्ध नगर को दादरी में शिव नाडर यूनिवर्सिटी (एसएनयू) के रूप में पहला अनुसंधान उन्मुख विश्वविद्यालय मिल गया है। विश्वविद्यालय ने सोमवार को स्कूल ऑफ इंजीनियरिंग की लॉचिंग के साथ 2011-12 सत्र के दाखिलों की कवायद तेज कर दी है। मई से यहां पर दाखिले शुरू होने की उम्मीद है। यह अपनी तरह का पहला विश्वविद्यालय होगा, जहां छात्रों को एक कोर्स में कई इलेक्टिव सब्जेक्ट चुनने की आजादी होगी।

शिव नाडर फाउंडेशन के ट्रस्टी टीएसआर सुब्रामण्यम ने बताया कि उत्तर प्रदेश में शिक्षा के विस्तार की अपार संभावनाएं हैं। प्रदेश सरकार ने विश्वविद्यालय की स्थापना का प्रस्ताव स्वीकार किया, इसके वे आभारी हैं। अब शिक्षा क्षेत्र में वैश्विक मानक तैयार करने के लिए विश्व के सर्वश्रेष्ठ विश्वविद्यालयों से मान्यता हासिल की जाएगी, ताकि छात्र अंतर्राष्ट्रीय स्तर की शिक्षा प्राप्त कर सकें। एचसीएल के संस्थापक और एचसीएल टेक्नोलॉजी के चेयरमैन शिव नाडर ने कहा कि

- जिले के पहले अनुसंधान विवि में दाखिले मई से
- पहले चरण में 4000 विद्यार्थी ग्रहण कर सकेंगे शिक्षा

विश्वविद्यालय विभिन्न क्षेत्रों में अनुसंधान के नए मानक तय करेगा। गौतमबुद्ध नगर के दादरी क्षेत्र में यह विश्वविद्यालय 286 एकड़ में तैयार किया जा रहा है। पहले चरण में 4000 और पूरा होने पर यहां 8000 छात्रों की पढ़ाई की व्यवस्था होगी। विश्वविद्यालय के दूसरे चरण में स्कूल ऑफ बिजनेस, ह्यूमैनिटीज, नेचुरल साइंस और सोशल साइंस की स्थापना की जाएगी। विश्वविद्यालय के पाठ्यक्रम में इतना लचीलापन होगा की छात्र अपने कोर्स में रहते हुए दूसरे कोर्स में भी अनुसंधान कर सकेंगे। शिव नाडर फाउंडेशन ने डॉ. निखिल सिन्हा को विश्वविद्यालय का संस्थापन कुलपति नियुक्त किया है।

NOTE: News story on Shiv Nadar Foundation announcing the Shiv Nadar University, which will come up in Greater Noida and starts its operation from the coming academic year.